

خاندان سیدنا مروان رضی اللہ عنہ سے بنو ہاشم کی رشتہ داریاں

سیدنا مروان ابن الحکم رضی اللہ عنہ بھی خاندان بنو میہ سے تعلق رکھتے تھے۔ آپ سیدنا عثمان رضی اللہ عنہ بن عفان کے پچھازاد بھائی اور دادا تھے۔ سیدنا عثمان رضی اللہ عنہ نے اپنی صاحبزادی سیدہ ام اب ان الکبری ان کے جبالہ عقد میں دی ہوئی تھی۔ (نسب قریش، ص: ۱۲)

آپ بہترین کردار اور عمدہ اخلاق کے مالک تھے۔ نہایت ثقہ اور علیٰ لحاظ سے نہایت بلند تھے۔ بڑے بڑے جلیل القدر صحابہ رضی اللہ عنہم نے ان سے حدیث روایت کی۔ علامہ ابن تیمیہ اور حافظ ابن حجر عسقلانی نے ان کو فقہاء میں شمار کیا ہے۔ (منہاج السنۃ، جلد: ۳، ص: ۱۸۹۔ الاصابہ، جلد: ۳، ص: ۲۵۵)

علامہ ابن کثیر نے لکھا ہے کہ سیدنا مروان رضی اللہ عنہ، سیدنا عمر بن الخطاب رضی اللہ عنہ کے فیضوں کا تتبع کرتے تھے۔ (البداية والنهاية، جلد: ۸، ص: ۲۵۸)

قاضی ابوکبر بن العربی نے کتابِ امامت میں ان کا شمار کیا ہے۔ (العواصم من القواسم، ص: ۸۹)

ان کی عادت تھی کہ مشکل امور میں اور دینی مسائل میں صحابہ کرام رضی اللہ عنہم سے مشورہ لیا کرتے تھے تاکہ دین کے خلاف کوئی فیصلہ یا بات نہ ہو جائے۔

(البداية والنهاية، جلد: ۸، ص: ۲۵۸۔ طبقات ابن سعد، جلد: ۵، ص: ۳۰، تذکرہ مروان)

علامہ ابن کثیر نے لکھا ہے کہ بہت بڑی جماعت کے زدیک وہ صغار صحابہ میں شمار کیے جاتے ہیں۔

(البداية والنهاية، جلد: ۸، ص: ۲۵۷)

آپ سے سعید بن الحمیّیب، عروہ بن زیّر، عبد الملک بن مروانؓ کے علاوہ سیدنا زین العابدینؑ نے بھی روایت حدیث کی ہے۔

و قد كان مروان من سادات قريش و فضلاتها. مروان قریش کے سادات اور فضلاء میں سے تھے۔

(البداية والنهاية، جلد: ۸، ص: ۲۵۷)

سیدنا معاویہ رضی اللہ عنہ تو اخیں القاری لکتاب اللہ، الفقیہ فی دین اللہ، الشدید فی حدود اللہ سمجھتے تھے۔ (ایضاً)

آپ کے انہی مناقب و فضائل کی وجہ سے سیدنا حسن اور سیدنا حسین رضی اللہ عنہما ان کے پیچے برابر نمازیں پڑھتے تھے۔ (تاریخ صغیر لیجاری، ص: ۷۔ البداية والنهاية، جلد: ۸، ص: ۲۵۸)

چنانچہ سیدنا مروان رضی اللہ عنہ بھی خاندان رسالت سے بہت محبت رکھتے تھے۔ سیدنا حسین رضی اللہ عنہ کے صاحبزادے سیدنا زین العابدینؑ اکثر ان سے قرض لیتے تھے۔ چنانچہ سیدنا مروان رضی اللہ عنہ نے مرض الموت میں اپنے

بیٹے عبد الملک کو وصیت فرمائی کہ سیدنا زین العابدینؑ کو جو کچھ قرض دیا ہوا ہے وہ بالکل واپس نہ لیا جائے۔

(البدایہ والنہایہ، جلد: ۸، ص: ۲۵۸، جلد: ۹، ص: ۱۰۳)

لیکن کیا کیا جائے تاریخ کے ان روپ روتوں کا، جنہوں نے سیدنا مروان رضی اللہ عنہ کی شخصیت کو مسخ کر کے رکھ دیا اور آئندہ آنے والی نسلوں کو یہ بتانے کی کوشش کی کہ سیدنا مروان رضی اللہ عنہ اپنے زمانے کے سب سے بڑے آدمی تھے۔ لیکن تاریخ کے اوراق ہی اس بات کی شہادت پیش کرتے ہیں کہ سیدنا علی رضی اللہ عنہ اور ان کے خاندان نے اپنی لڑکیاں سیدنا مروان رضی اللہ عنہ کے بیٹوں اور پوتوں کے حوالہ عقد میں دے کر ان کی بے گناہی اور پاک بازی کی شہادت فراہم کر دی۔ اور ان پر لگائے ہوئے الزامات سے ان کو بری قرار دے دیا۔

رشیۃ اول:

سیدنا مروان رضی اللہ عنہ کے خاندان سے سیدنا علی رضی اللہ عنہ کی پہلی رشتہ داری یہ تھی کہ سیدنا علی رضی اللہ عنہ کی صاحبزادی سیدہ رملہ، سیدنا مروان رضی اللہ عنہ بن حکم کے صاحبزادے معاویہ کے حوالہ عقد میں تھیں۔ چنانچہ علامہ ابن حزم الاندلسی نے لکھا ہے:

اور معاویہ بن مروانؓ جو کہ عبد الملک کے بھائی تھے، ان سے رملہ بنت علیؓ بن ابی طالب کا نکاح ہوا۔ ابو الحیان عبد اللہ بن ابی سفیان بن الحارث بن عبد المطلب کے نکاح کے بعد۔	و معاویہ.....شقیق عبد الملک.....و تزویج رملہ بنت علی بن ابی طالب بعد ابی الهیاج عبد اللہ بن ابی سفیان بن الحارث بن عبد المطلب.
--	--

(بیہقی انساب العرب، ص: ۸۷)

اس رشتہ کا ذکر علامہ مصعب زیریؓ نے بھی کتاب نسب قریش، ص: ۲۵ میں کیا ہے۔ علامہ ابن کثیرؓ نے لکھا ہے کہ سیدنا علی رضی اللہ عنہ کی ایک اور صاحبزادی امیر المؤمنین عبد الملک بن مروانؓ کے نکاح میں تھیں۔

(ملاحظہ ہو: البدایہ والنہایہ، جلد: ۹، ص: ۶۹)

رشیۃ دوم:

خاندان علوی کا سیدنا مروان رضی اللہ عنہ کے خاندان سے دوسرا ہم رشتہ یہ ہے کہ سیدنا حسن رضی اللہ عنہ کے صاحبزادے حسن مشنیؓ کی صاحبزادی سیدہ زینبؓ، سیدنا مروان رضی اللہ عنہ کے پوتے ولید بن عبد الملک بن مروانؓ کے نکاح میں تھیں۔ اس سیدہ زینب کی والدہ ماجدہ سیدنا حسینؓ بن علیؓ کی صاحبزادہ فاطمہ تھیں۔ چنانچہ علامہ مذہبیؓ نے لکھا ہے: اور زینب بنت حسن بن حسن بن علیؓ، ولید بن عبد الملک بن مروانؓ کے حوالہ عقد میں تھیں۔	و كانت زينب بنت حسن بن حسن بن علیؓ، وليد بن عبد الملک بن مروانؓ عند الوليد بن عبد الملک بن مروانؓ
---	---

(کتاب نسب قریش، ص: ۵۲)

وهو خلیفۃ.

اس رشتہ کا ذکر علّا مہا بن حزم نے بھی جمہرۃ انساب، ص: ۱۰۸ میں کیا ہے۔

رشیعہ سوم:

ان دونوں خاندانوں کا تیرسا رشتہ یہ ہے کہ سیدنا زین بن حسنؑ بن علیؑ بن ابی طالب کی صاحبزادی سیدہ نفیسہؓ کا نکاح سیدنا مروانؑ کے پوتے، ولید بن عبد الملک بن مروانؑ سے ہوا تھا، اور اس سے اولاد بھی ہوئی۔ اس سیدہ نفیسہؓ کی والدہ نام لبابة بنت عبد اللہ بن عباسؑ بن عبد المطلب تھا۔

چنانچہ علّا مہا بن سعد نے اس رشتہ کا ذکر ان الفاظ میں کیا ہے:

اور نفیسہ بنت زید بن حسنؑ بن علیؑ کا نکاح ولید بن عبد الملک بن مروانؑ فسفوفیت عنده و امہا لبابة بنت عبد اللہ بن عباس بن عبد المطلب بن هاشم۔
(طبقات ابن سعد، جلد: ۵، ص: ۲۳۷)

رشیعہ چہارم:

ان دونوں خاندانوں کے مابین چوتھا رشتہ علمائے انساب نے یہ بیان کیا ہے کہ سیدنا مروانؑ بن الحکمؓ کے سے بھائی الحارث بن الحکمؓ کے پوتے اسماعیل بن عبد الملک بن الحارث کے جبالہ عقد میں سیدنا حسن بن علیؑ بن ابی طالب کی پوتی خدیجہ بنت الحسینؑ بن الحسن تھیں۔ ان سے اسماعیل بن عبد الملک کی اولاد بھی ہوئی۔

چنانچہ علّا مہا بن حزمؓ نے لکھا ہے:

و ولد اسماعیل بن عبد الملک بن الحارث بن الحكم المذکور محمد الکبر والحسین و اسحق و مسلمۃ امہم خدیجۃ بنت الحسین بن حسن بن علیؑ بن ابی طالب۔
اور اسماعیل بن عبد الملک بن الحارث بن الحکم کے ہاں محمد الکبر، حسین، اسحاق اور مسلمہ پیدا ہوئے جن کی والدہ سیدہ خدیجہ بنت الحسین بن الحسن بن علیؑ بن ابی طالب تھیں۔
علّا مہ مصعب الزہری نے خدیجہ کا نام امام کلثوم ذکر کیا ہے۔
(ملاحظہ ہو: کتاب نسب قریش، ص: ۱۷، ۱۵)

رشیعہ پنجم:

خدیجہ بنت الحسینؑ کے بعد سیدنا مروانؑ کے بھائی الحارث کے پوتے اسماعیل بن عبد الملک کے نکاح میں سیدہ خدیجہ کی چچازادہ بنت الحسن بن الحسن بن علیؑ میں گویا اہل بیت بیویت کی دوسری صاحبزادی اس اموی سردار کے نکاح میں آئیں۔ جو ان دونوں خاندانوں کے تعلقات کی چنگی پر ایک بیان دلیل ہے۔

چنانچہ علام ابن حزم الاندلسی ہی نے لکھا ہے کہ:
و ولد اسماعیل بن عبد الملک بن الحارث
بن الحکم محمد الاصغر والولید و یزید
امهم حمادۃ بنت الحسن بن الحسن بن
علی بن ابی طالب خلف علیہا بعد بنت
عمّها المذکورة.
روشنیہ ششم:

سیدنا علی رضی اللہ عنہ کے خاندان سے سیدنا مروان رضی اللہ عنہ کے خاندان کا ایک رشتہ یہ ہے کہ سیدنا علی رضی
اللہ عنہ کے بڑے بھائی سیدنا جعفر طیار رضی اللہ عنہ کی پوتی سیدہ رملہ بنت محمد بن جعفر بن ابی طالب، سلیمان بن ہشام بن
عبد الملک بن مروانؓ کے نکاح میں آئیں۔ چنانچہ لکھا ہے:

اوٹکاچ کیا سیدہ رملہ بنت محمد بن جعفر بن ابی طالب
نے سلیمان بن ہشام بن عبد الملک بن مروانؓ سے
(کتاب الخبر، ص: ۲۲۹)

و تزوّجت رملہ بنت محمد بن جعفر بن
ابی طالب سلیمان ابن ہشام بن عبد
ملک.

روشنیہ هفتم:

ایک اور رشتہ ان دونوں خاندانوں میں یہ ہے کہ سیدنا حسین رضی اللہ عنہ کی صاحبزادی سیدہ سکینہ بنت احسینؓ
نے اپنے شوہر مصعب بن زیر کے قتل ہو جانے کے بعد اپنا نکاح سیدنا مروانؓ کے پوتے الاصغر بن عبد العزیز بن مروانؓ
بن احمدؓ سے کیا۔ جو خلیفہ راشد سیدنا عمر بن عبد العزیز کے بھائی تھے۔ ان الاصغر بن عبد العزیز کی دوسری بیوی امیر یزید کی
صاحبزادی امیر یزید تھیں۔

(المعارف ابن قتیبه، ص: ۹۳، حمہرة انساب العرب، ص: ۹۶، کتاب نسب قریش، ص: ۵۹)

روشنیہ هشتم:

اسی سیدہ سکینہ بنت احسینؓ کی ایک صاحبزادی ربیحہ تھیں۔ جن کے والد کا نام عبد اللہ بن عثمان بن عبد اللہ بن
حکیم تھا۔ اس ربیحہ بنت سکینہ بنت احسینؓ کی شادی امیر المؤمنین عبد الملک بن مروان کے پوتے عباس بن ولید بن
عبد الملک سے ہوئی۔ (کتاب نسب قریش، ص: ۵۹)

روشنیہ نهم:

سیدنا حسینؓ کے چچازاد بھائی اور بہنوی سیدنا عبد اللہ بن جعفر طیارؓ کی ایک صاحبزادی امیر گھتو امیر یزید بن معاویہؓ
کے جبالہ عقد میں تھیں۔ ان امیر گھتو امیر یزید کی شادی امیر المؤمنین عبد الملک بن مروانؓ کے جبالہ عقد میں تھیں۔ گویا امیر یزید

ماہنامہ ”نیقب ختم نبوت“ ملتان

دین و انش

اور عبدالملک بن مروانؓ دونوں ہم زلف تھے۔ بعد میں اُم ابیها کو طلاق ہو گئی۔ طلاق ہو جانے کے بعد یہ سیدنا علی بن عبداللہ بن عباسؓ کے حوالہ عقد میں آئیں۔ یہ دونوں بھینیں اُمّ محمد اور اُم ابیها، میلیٰ بنت مسعود بن خالد کے طلن سے تھیں جو سیدنا علی رضی اللہ عنہ کی اہلیہ تھیں۔ اور سیدنا علی رضی اللہ عنہ کی شہادت کے بعد انہوں نے سیدنا عبداللہ بن جعفر طیارؓ بن ابی طالب سے نکاح کر لیا۔ سیدنا عبداللہ بن جعفر طیارؓ سے ان کے طلن سے یہ دو لڑکیاں، اور چار لڑکے تھیں، ہارون، صالح اور موسیٰ پیدا ہوئے۔

(جمہرۃ انساب العرب، ص: ۲۶، کتاب نسب قریش، ص: ۸۳۔ البداۃ والنہایۃ، جلد: ۹، ص: ۲۹)

سیدنا عبداللہ بن جعفر طیارؓ کے ایک صاحبزادے علی بن عبداللہ بن جعفر طیارؓ تھے جو سیدہ زینب بنت علی کے طلن سے تھے۔ اس لحاظ سے وہ سیدنا علیؓ کے حقیقی نواسے اور سیدنا حسن اور حسین رضی اللہ عنہما کے حقیقی بھائجے تھے۔ تاریخ میں ان کو ”علی الزینبی“ کے لقب سے یاد کیا جاتا ہے۔ ان ”علی زینبی“ کی حقیقی پوتی سیدہ ربيحہ بنت محمد بن علی الزینبی کی شادی امیر المؤمنین، یزید بن عبدالملک بن مروانؓ سے ہوئی تھی۔ ان کی فوٹیڈیگی کے بعد سیدہ ربيحہ امیر المؤمنین عبدالملک بن مروانؓ کے صاحبزادے بکار بن عبدالملک کے حوالہ عقد میں آئیں۔ (کتاب الحجر، ص: ۲۲۰)

اور اقاب بھی اس بات کا ثبوت اپنے سینہ میں سموئے ہوئے ہیں کہ سیدنا معاویہ رضی اللہ عنہ نے مختلف مواقع پر سیدنا حسن رضی اللہ عنہ، سیدنا حسین رضی اللہ عنہ، سیدنا عباس رضی اللہ عنہ، سیدنا عبداللہ بن جعفر طیارؓ رضی اللہ عنہ اور دیگر بنوہاشم کو گراں قدر رعطیات اور ہدایا سے نوازا۔ چنانچہ شیعہ مصنف نے بھی لکھا ہے:

سیدنا معاویہ رضی اللہ عنہ، سیدنا حسن بن علی اور سیدنا حسین بن علی رضی اللہ عنہم کو ہر سال دس لاکھ درہم وظیفہ دیتے۔ اور اسی طرح سیدنا عبداللہ بن عباس اور عبداللہ بن جعفر رضی اللہ عنہم کو وظیفہ دیتے۔	فانہ کان یجیز الحسن والحسین ابنی علی فی کل عام لکل واحد منهما بالف الف درهم و کذاک کان یجیز عبداللہ بن عباس و عبداللہ بن جعفر۔
---	--

(ابن ابی الحدید، جلد: ۳، ص: ۵۰۷، بیروت)

فروع کافی جلد: ۲، ص: ۲۶۲، طبع نول کشور میں تویہاں تک آتا ہے کہ سیدنا حسین رضی اللہ عنہ کے صاحبزادے سیدنا علی بن حسین کا وظیفہ بھی سیدنا معاویہ رضی اللہ عنہ نے مقرر فرمایا۔ اور ایک موقع پر سیدنا علی رضی اللہ عنہ کے بھائی سیدنا عقیل رضی اللہ عنہ بن ابی طالب کو بھی ایک لاکھ درہم عطا فرمائے۔ (الاماۃ تخت طوی، جلد: ۲، ص: ۳۳۲)

ان روایات سے معلوم ہوتا ہے کہ بنوہاشم اور بنوامیہ کے ان حضرات کے ماہین کوئی خاصمت نہ تھی، وگرنہ بنوہاشم کے یہ حضرات کبھی ان سے وظیفہ لے کر نہ کھاتے اور بنوامیہ کے یہ لوگ ان کو وظیفہ نہ دیتے۔ بنوامیہ کی نسبت یہ داستان میں ایک خاص سازش کے تحت وضع کی گئی ہیں۔ تاکہ اُمّت مسلمہ ہمیشہ دو گروہوں میں ہٹی رہے۔

